

# “విరాటపీఠం” - “లొకే కోక్యాణ పారాయణం”

(పాప శుద్ధ ఏకాదశీ)

194

(24.01.2021 ఆదివారము)

॥ ఓం నమో వేంకటేశాయ ॥

**గురుధ్యానమ్**

యత్సత్యేన జగత్సత్త్వం యత్ప్రకాశేన భాతి తత్ ।  
యదానందేన నన్దన్తి తస్మై శ్రీగురవే నమః ॥

**శ్రీనివాసధ్యానమ్**

సువర్ణముఖితీరస్థం సువర్ణేడ్యం సువర్ణదమ్ ।  
సువర్ణాభం సువర్ణాజ్గం శ్రీనివాసం భజేఽనిశమ్ ॥

**లక్ష్మీధ్యానమ్**

శరణ్యే త్వాం ప్రపన్నోస్మి కమలే కమలాలయే ।  
త్రాహి త్రాహి మహాలక్ష్మీ పరిత్రాణపరాయణే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుశ్చత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** ఉత్పల్లపదమృపత్రాక్షం నీలజీమూతసన్నిభమ్ ।  
యాదవానాం శిరోరత్నం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు దయారూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** కృష్ణద్వైపాయనం వ్యాసం సర్వలోకహితే రతమ్ ।  
వేదాబ్జభాస్కరం వందే శమాదినిలయం మునిమ్ ॥

# శ్రీయోగోపాఖ్యానమ్

॥ విరాటపర్వణి చతుశ్చత్వారింశోఽధ్యాయః ॥

మాతా మను పృథా నామ తేన మాం పార్థమబ్రువన్ ॥  
దేవదానవగంధర్వపిశాచోరగరాక్షసాన్ ।  
అహం పురా రణే జిత్వా ఖాండవేఽగ్నిమతర్పయమ్ ॥  
హుతాశనం తర్పయిత్వా సహితః శార్ంగధన్వనా ।  
త్రివిష్టపగతౌ దృష్ట్వా పితామహమహేశ్వరౌ ॥  
మూర్ఛయా పతితం భూమావాగతౌ దేవసత్తమా ।  
దృష్ట్వా తౌ వరదౌ దేవౌ సంజ్ఞాం లబ్ధ్యోత్థితః పునః ॥  
మూర్ఛా హి ప్రణతం భూమౌ తౌ దేవౌ వరదౌ వరౌ ।  
తుష్టౌ చ మను వీర్యేణ కర్మణా చాభిరాధితౌ ॥  
సర్వదేవైః పరివృతౌ భూయో మాం స్వయముచతుః ॥  
వరం తాత వృణీష్యేతి యం ప్రార్థయసి పాండవ ॥  
తతోఽహమస్త్రాణ్యలభం దివ్యాని చ దృఢాని చ ।  
బ్రాహ్మం పాశుపతం చైవ స్థూణాకర్ణం చ దుర్జయమ్ ॥  
ఐంద్రం వారుణమాగ్నేయం వాయవ్యమథ వైష్ణవమ్ ॥  
తతోఽహమజయం భూయో రథేనైంద్రేణ దుర్జయాన్ ।  
మాతలిం సారథిం కృత్వా నివాతకవచాన్రణే ॥  
అవధ్యకవచాన్ దేవైర్వరదృష్టాన్మహాసురాన్ ॥  
తిస్రః కోటీర్దానవానాం సంయుగేష్వనివర్తినామ్ ।  
ఏకో నిర్జిత్య సంగ్రామే భూయో దేవానతోషయమ్ ॥  
తతో మే భగవానింద్రః కిరీటమదదాత్స్వయమ్ ।  
దేవాశ్చ శంఖమదదుః శత్రుసైన్యనివారణమ్ ॥  
అహం పారే సముద్రస్య హిరణ్యపురవాసినామ్ ।  
హత్వా షష్ఠిం సహస్రాణి జయం సంప్రాప్తవాన్రణే ॥





అసమ్భ్రాన్తో రథే తిష్ఠన్సహస్రేషు శతేషు చ ।  
 శత్రుమధ్యే దురాధర్షో న ముహ్యన్తి చ మే దిశః ॥



**అథ శ్రీభగవత్సాక్షాత్కమమ్**

15

అన్వక్తం బుద్ధ్యహంకారమనోభూతేంద్రియాణి చ ।  
 త్వయి తాని చ తేషు త్వం న తేషు త్వం న తే త్వయి ॥ 34 ॥

ఏకత్వాన్యత్వనానాత్వం యే విదుర్యాంతి తే పరమ్ ।  
 సమోఽసి సర్వభూతేషు న తే ద్వేష్యోఽస్తి న ప్రియః ॥ 35 ॥

సమత్వమభికాంక్షేఽహం భక్త్యా వై నాన్యచేతసా ।  
 చరాచరమిదం సర్వం భూతగ్రామం చతుర్విధమ్ ॥ 36 ॥

త్వయా త్వయ్యేవ తత్ప్రోతం సూత్రే మణిగణా ఇవ ।  
 స్రష్టా భోక్తాసి కూటస్థో హ్యతత్త్వస్తత్త్వసంజ్ఞితః ॥ 37 ॥

అకర్మహేతురచలః పృథగాత్మన్యవస్థితః ।  
 న తే భూతేషు సంయోగో భూతతత్త్వగుణాతిగః ॥ 38 ॥

అహంకారేణ బుద్ధ్యా వా న తే యోగస్త్రిభిర్ముణైః ।  
 న తే ధర్మోఽస్త్వధర్మో వా నారమ్భా జన్మ వా పునః ॥ 39 ॥

జరామరణమోక్షార్థం త్వాం ప్రపన్నోఽస్మి సర్వశః ।  
 ఈశ్వరోఽసి జగన్నాథ తతః పరమ ఉచ్యతే ॥ 40 ॥

భక్తానాం యద్ధితం దేవ తద్ధ్యాహి త్రిదశేశ్వర ।  
 విషయైరింద్రియైర్వాఽపి న మే భూయః సమాగమః ॥ 41 ॥

ప్యథివీం యాతు మే ప్రూణం యాతు మే రసనా జలమ్ ।  
 రూపం హుతాశనం యాతు స్పర్శో యాతు చ మారుతమ్ ॥ 42 ॥



శ్రోత్రమాకాశమప్యేతు మనో వైకారికం పునః ।

ఇంద్రియాణ్యపి సంయాస్తు స్వాసు స్వాసు చ యోనిషు ॥ 43 ॥

పృథివీ యాతు సలిలమాపోఽగ్నిమనలోఽనిలమ్ ।

వాయురాకాశమప్యేతు మనశ్చాకాశ ఏవ చ ॥ 44 ॥

అహంకారం మనో యాతు మోహనం సర్వదేహినామ్ ।

అహంకారస్తతో బుద్ధిం బుద్ధిరవ్యక్తమచ్యుత ॥ 45 ॥

ప్రధానే ప్రకృతిం యాతే గుణసామ్యే వ్యవస్థితే ।

వియోగః సర్వకరణైర్గుణభూతైశ్చ మే భవేత్ ॥ 46 ॥

నిఘ్నైవల్యం పదం తాత కాజ్ఞేఽహం పరమం తవ ।

ఏకీభావస్త్వయా మేఽస్తు న మే జన్మ భవేత్పునః ॥ 47 ॥

త్వద్బుద్ధిస్త్వద్గతప్రాణస్త్వద్భక్తస్త్వత్పరాయణః ।

త్వామేవాహం స్మరిష్యామి మరణే పర్యుపస్థితే ॥ 48 ॥

పూర్వదేహకృతా యే తు వ్యాధయః ప్రవిశన్తు మామ్ ।

అర్దయంతు చ దుఃఖాని ఋణం మే ప్రవిముఞ్చతు ॥ 49 ॥

అనుధ్యాతోఽసి దేవేశ న మే జన్మ భవేత్పునః ।

తస్మాద్భవీమి కర్మాణి ఋణం మే న భవేదితి ॥ 50 ॥

నోపతిష్ఠంతు మాం సర్వే వ్యాధయః పూర్వసంచితాః ।

అన్యణో గంతుమిచ్ఛామి తద్విష్ణోః పరమం పదమ్ ॥ 51 ॥

॥ ఇతి శ్రీమన్మహాభారతే శాంతిపర్వణి శ్రీభగవత్స్తోత్రం సమ్పూర్ణమ్ ॥



**గోవిందనామసంకీర్తనమ్**

**అథ నవగ్రహావ్రాథనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమావ్రాథనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమవ్రాథనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥